

1 TIMOTEO

Ná n'da ra sɔcuɔ bi 'yorba ra Timoteo a ra Pablo

Ran zengua

1 Nugä dra Pablogä, ma 'bäigä'be ra Jesucristo nangue rán t'ɛdi Ojã ma yãntehũ, nɛ ra Jesucristo, guesɛ'a ran ho dí tɔmhbũ a. ²Dí penh'na n'da ra sɔcuɔ gra Timoteo, tengu'bu majuãni ma ts'unt'u i, ngue ya dá xãn'na ma t'ɛc'yeihũ. Nɛ dí äp Ojã ma Tahũ di 'da'a rá mate nɛ rán huɛcate, nɛ da hyut'a ni mbui a ra Cristo Jesús ma Hmuhũ.

Da mba ma hecpi u n'dan'yo in xãnbate

³Nɛ tengu dá xi'a 'bu má mba bu Macedonia, nɛ ngutho dí xi'a ya, dami copũ Éfeso, nɛ gui hecpa u 'da bí 'bupũ, ngue hinga n'dan'yo da ma 'bu in xãnbate. ⁴Nɛ dami xifi hin din xãh mi'da yũ cuento gue 'be'a sä ɛmbi bi 'yɔt'u ndu ma bombɔtahũ maya'bu nɛ'bu ɛmme ma 'be'a yú thuhu u, ngue man'da di xãnt'u yúm hma. Nguetho nu'u yúm hma tengu u, säti thoho ran 'yomfɛni di un'na n'da, pɛ hin di 'yomfɛniba n'da da 'yɛc'yei Ojã. ⁵Pɛ nu'a ma 'befihũ dyũ xãnbatehũ, ga

xãnba yũ jã'i dan huɛju. Nɛ gue'a ran huɛcate di nɛqui bu ma mbuihũ 'bu m'be't'e a, nɛ'bu zãi dí ɔthũ a di bɛngahũ Ojã, nɛ'bu hɔnt'a Ojã dí m bɛmhbũ a. ⁶Pɛ nu'u 'da hinga guehya yúm hma dí n huɛca n'da i honi, pɛ bi 'uepu ja rá 'yu Ojã, janangue i ten yúm hma säti thoho. ⁷Nu'u, ɛmme i honi nde dí n xãnbate nangue yún t'ɛdi Ojã bi man ra Moisés, pɛ hingui pãdi 'be'a im ma. Sä i mants'editho, pɛ nɛ hingui pãdi 'be'a nam bɔn'u yúm hmanse i ma 'bu i man yũn t'ɛdi. ⁸Dí pãhmbũ gue xũn ho u yũn t'ɛdi bi xi Ojã ra Moisés. Pɛ bi ts'ãn yún t'ɛdi Ojã gue dí mba ma hecpi u yũ dãdits'oqui. ⁹Nɛ gue'u yũn t'ɛdi dí mba ma hecpi u to'o jase yún t'ɛdi zɛhe, nɛ'u i festa yún t'ɛdi Ojã, nɛ'u to hingui numansu Ojã, nɛ dí ho da 'yɔt' yũ ts'oqui. Nɛ'u to hingui ɛspa Ojã, nɛ i ten ra ximhäi, nɛ i ho yú ta nɛ yú mbe, nɛ yũ hyodu. Gue'u da sih yún t'ɛdi Ojã u, nɛ hinga gue'u hɔnt' Ojã mbɛni. ¹⁰Nɛ bi ts'ãn yún t'ɛdi Ojã dí mba ma hecpi u ɔt' ran 'yomt'ɛni, nɛ'u din 'yãsäbi yú min'yohũhũ tengu'bu n'da ra xisu, nɛ'u i pɛ yú mija'ihũ, nɛ'u i man

yü fehni, ne i xih ra fehni yu zé'mi. Ne gátho u n'dan'yo i øt'e xínda gue ra hoganxádi, ne gue'u da sih yún t'èdi Oja u, nguetho i xijü hin ga øthu yu ts'oqui. ¹¹Pe nu'a rán ho ma'da'yo ra Cristo dí pãra ma mbuihu Oja a, nu'a mixte xun hotho a. Ne gue'a ran ho ma'da'yo bi xicã Oja gam mangã.

**I xi Oja jamadi ra Pablo,
nangue rá mate xun ngu**

¹²Jamadi dí xih ma Hmuhu ra Jesucristo, nguetho bi huangui dram 'behniã, ne i paði ga ja'ts'i, nguetho di 'dac rá m fãts'i ga øt'a i xiqui. ¹³Pe nugã emme dra nexmategã mam'bet'o, ne mí sangã a ra Cristo gue'bu go má unba u 'da yú 'ygc'yeyi. Ne xingui ts'u mí paçã 'be'a nam bøn'a mí øt'ã, nguetho him mí çc'yeigã ra Cristo. Pe Oja bi 'dac rá mate bi pungui. ¹⁴Pe emme xun ngu rá mate ma Hmuhu ra Cristo Jesús, bi jaqui dá dãpã ma mbui a, ne bi jaqui emme dá numanhogã a Oja ne dá huç ma miã'i'be. ¹⁵I ja ua n'da ram hma da zã ga pañmbu majuãni, ngue bi zøcua ja ra ximbãi a ra Jesucristo di pø'u yu ts'om'bãi tengugã man'da xun ts'o dá øt'ã. ¹⁶Pe emme xun ngu rá mate bi 'yørcã Oja, nguetho nde gátho da 'yut mi'da yu ja'i emme ja rá yembui a ra Jesucristo. Ne tengu thohogã, ngutho da 'yørpa u to'o di dãp yú mbui a, ne'u din ja ra te mazã. ¹⁷Janangue'a ga çspa ma Oja hu gátho yu pa mazã. Nu'a, ra Hmuts'ut'abi mazã a, ne njongui sã da nu, ne njam'bu da guadi. Ne n'datho Oja, njo'o man'da, ne gátho

i paði. Ne hønt'a gam bẽmhbu a ya. ¹⁸Ne nuya gra Timoteo, tengu'bu ma ts'ant'u i, i ja ua a dí xi'a ya. Nu'i gra dofui nangue Oja, dami 'yøt' ra hogatuhni, tengu thoho bi xi'a u yú pøngahya Oja. Janangue'a dami hyadumbui gui 'yçc'yeyi rá hogamhma Oja, ne gui 'yøt'a 'be'a i xi'a 'bu in zop'a ni mbui. ¹⁹Ne hin gui 'yøt'e tengu mi øt'u 'da 'bu mí zop yú mbui Oja, pe bi mbesta'a 'be'a bi sifi, bi ts'onse yú mbui buya. ²⁰Tengu mí øt'a ra Himeneo ne ra Alejandro. Pe dá juanba u, ne dá xifi bi mba ma dã bu 'buh ra zithu, di unbi, da baði hin da zan Oja.

**Da mba nt'ãpi rá m fãts'i Oja
nangue gátho yu ja'i**

2 Ne i ja ua n'da ram hma ga xili, gra Timoteo, ngue mahyoni gui 'yørpu ja ram peti. Ngue nu'bu guí ya hu Oja, gui xihmbu nangue gátho yu ja'i, gui 'yãfu rá mate nangue'u, ne gui xihmbu jamadi Oja nangue'a 'be'a bi 'yørpa n'da ngu n'da u yu ja'i. ²Ne'u yu ts'ut'abi ne gátho to'o ja yú ts'edi, dami 'yãfu rá m fãts'i Oja nangue'u, ngue hin din ja yu sui ne xing ra dumbui, ne hin te gam bẽmhbu, ne da zã bu ga øthu xun ho 'be'a bi man Oja buya. ³Ne xun ho 'bu ga øthu a, nguetho gue'a numanho Oja mam pørpatehu a. ⁴Nguetho in nde Oja da ya ni gátho yu ja'i nangue rá ts'edi ra zithu ne di 'yomfẽnibi nangue'a majuãni. ⁵Ne n'datho Oja i 'bui. Ne n'datho a i 'bã'inde ne din hocpate bu bí 'bu Oja, nu'a ra Jesucristo ngue bin ja'i a. ⁶Nguetho bin dãse ngue gátho bi gurca ma ts'oquihu. Ne guehna ram hma bi

xijü Oja 'bũ mi zøn ra pa bi ma.
 7Ne guehna ram hma í thangä gam mangä na, ne guehna bí 'bencä na, ne majuani hin dí fehniä, ngue ma 'befigä ga xänba u hing yu judío, ga japi dí dáp yú mbui Oja, da yäni, ne da 'yęc'yei a majuani. 8Ne man'da dí xi'i, hønbu go hapu dim peti yu 'yęc'yei, xtán hotho yú 'ye u yun 'yohu di 'ua'ts' 'bũ din yähu Oja, ngue nte má cue da bëni, ne xing ran ucate. 9Ne dí xi'i 'be'a gui xih yu xisu, ngue hin din hoc zehe nangué ran 'yęts'i, uague di hoc yú ya, uague ra oro o yu thebe o 'be'a xum hmadi da japi. Pe din hoc zehe nangué yú he rán säui n'da ra hogambui ne ra hogan'yomfëni. 10Ne da badi da 'yõt' ra hogambui, ne gue'a ran hoqui rán säui n'da ra xisu i numansu Oja. 11Ne nubu ja nim petihu, da ndese yu xisu da sänbi, ne hin go din xänbate, ne gätho da 'yöde. 12Ne dí xi'i hin dim 'bet'o yu xisu ngue da xänba yun 'yohu, pe din hętho. 13Nguetho m'bet'o bi 'yõt' Oja a ra Adán, ne m'bejua a ra Eva, janangué'a hingui sä dim 'bet'o n'da ra xisu. 14Nguetho nu ra xisu bi numanhu 'bũ mí xih ra zıtho da 'yõt' ra ts'oqui, pe nu ra Adán him mín nde xtá 'yõt'e. 15Janangué'a din unba 'bũ xum 'buh yú t'uhni u yu xisu, pe da mbax Oja u 'bũ thocpa thoho í ęc'yei, ne'bũ din ja yün huęcate, ne'bũ din 'yomfëni xun ho, n'dat'a Oja da bëni.

Nda'u yun 'yohu din ngurpi

3 Majuani a ram hma, nu'bũ in nde din ngurpi n'da, in nde n'da ra 'befi xun ho. 2Pe jatho din

hocja'i n'da ra ngurpi, ne nte da thınba n'da rá ts'oqui. Ne hont'a n'da rá xisu da zi, ne da badi da zamzehe rá mbui ne din 'yomfëni xun ho, ne di jamansu 'be'a i öt'e, ne di ho di un ran ts'äya bu ja rá ngu, ne da badi din xänbate nangué rá m hman Oja. 3Ne njam'bũ dim mihni, xın din ndesui, ne hin da 'yøman'u a i sifi, ne xın din hecpate pe din hocpate, ne hin da nde xun ngu ra mbeti. 4Ne da badi dim 'bet'o bu ja rá nguse, ne nu yú t'uhni da 'yõt'e 'be'a i xifi, nguetho numansu yú ta. 5Nguetho nu'bũ hingui padi dim 'bet'o bu ja rá nguse n'da ran 'yohu, hin da badi di jamansu yu 'yęc'yei 'bũ. 6Ne hin din ngurpi n'da ra 'da'yo 'yęc'yei, ts'urpu thoho din 'yęts'i tengutho ra zıtho, ne da dex'a Oja a. 7Ne nu yu ngurpi da 'yõt'e ngue da hnumansu, nepu 'bũ u hing yu 'yęc'yei da 'yõt'e 'be'a dí hnumansu, janangué'a njon di c'aman'u, ne hin da dap ra zıtho büya.

Ndana ní ja'i dim fäxte

8Ximangut'u yüm fäts'ihü yu ngurpi, ngutho guexta'a jatho din hocja'i, ne 'da'angu da ma, ne hin dim mihni, xın din siyate nangué ra mbeti. 9Ne da badi xun ho 'be'a gätho rán theui a ram hma ne din zam bu, ne zai öt'a xi Oja 'bũ in zop yú mbui. 10Ne nde'bũ 'be da hnu 'bũ tenni xun ho, ne nubüya nu'bũ hin te da thınbi, da zä da 'yõt' ra 'befi dim fäxte büya. 11Ximangutho 'bũ dim fäxte n'da ra xisu, i jatho da hnumansu, pe hin din c'äte, ne xın dim mihni, pe din 'yomfëni xun ho, ne di ja'ts'i 'be'a gä öt'e. 12Ne nu

n'da ran 'yohu 'bu im fäxte, n'datho rá xisu da zi, ne da bađi dim 'bet'o bu ja rá ngu, ne da 'yot'u yú t'uhni 'be'a da xifi. ¹³Nguetho nu'bu i ot'e xun ho rá 'befi n'da ram fäts'i, da hnumanho buya, ne man'da da hyut' ran zambuı nangué rá 'befi ra Cristo.

Mixte xun ho a ram hma dí ɛc'yeyihü

¹⁴Guehna dí ot'a na ya, gra Timoteo, madague'bu dí m bęni ga mba bu n'dihi. ¹⁵Pe xi'bu him 'bex da zä ga mba bu, pe ya dá xi'i 'be'a xun ho gui 'yot'e nangué a rá ngu Oja. Ngué nu yu 'yey'yei xa hyomba rá ngu Oja nangué yú mbui, ngue 'dat'a Oja i 'bui. Ne tengu'bu rá nguju Oja guerpü na fađi xun ho rá m hma Oja, ne dí n yamhbü a. ¹⁶Ne gue'a ran ho ma'da'yo dí tēndü mixte xun ho a, ngue bin 'yuse ra Cristo ua ja ra häi 'bu mın ja'i a, pe bin 'youi rá Hogandahi Oja guerpü í fađi hin'yü rá ts'oqui a, ne bi nu u yüm 'behni Oja mahęts'i. Ne bi hmangua dí 'buhmbü hönbu go hapü 'buh yu ja'i gue 'dahma'dan'yo bu na ya. Ne bi t'ɛc'yei ua ja ra ximhäi, bi ts'ix mahęts'i bu bí ja rá ts'edi Oja mixte buya.

Mi pa Oja da 'ue'u 'da

4 Nu rá Hogandahi Oja m'bet'o di bęngä ngue da 'uepü ja rá 'yu Oja u 'da. Ngué da 'yomanho u yú nde u yu hyäte xänbate bin xädi nangué yüm hman yu zıthu. ²Nu yu hyäte hingui sä bu da zop yú

mbui Oja, nguetho bi ts'on yú mbui nangué yu fehni zai im ma. ³Ngué sä di hecpa yu ja'i, i xifi hin din thađi, xın da zi 'da yun ts'ihme, sä ɛn'u. Pe bi zangahu Oja ga hamhbü hont'a go 'be'a mán ts'ihme 'bu dí xihmbü jamadi Oja, gue nuju dyu 'yey'yeyihü, ne dí pařmbü nda'a majuani. ⁴Nguetho gätho xun ho 'be'a bi 'yot' Oja, ne hin'yü 'be'a ga emhbü, pe ga hamhbü ne ga ɛmfü jamadi Oja buya. ⁵Nguetho majapi ngue'a dí äfu rán japi Oja, ne nu rá m hman Oja i ɛmbi xun ho a.

Rá hogambefi ra Jesucristo a ra Timoteo

⁶Nu'i gra Timoteo, xun ho 'bu guim bęnba yu cu na ram hma i ja ua, janangué'a gam pefi xun ho nangué ra Jesucristo. Nguetho bi ha'a ra ts'edi ni mbui a ra hogamhma dí ɛc'yeyihü, ngue ra hoganxädi guí tenni. ⁷Ne o gui urpa ra güenda yüm hmanse yu ja'i säti thoho ne xun ts'o. Pe dami hyadumbui nangué rá 'befi Oja. ⁸Ne tengu 'bu zai dadin cunh ma ja'ihü, ne da hya ra ts'edi, ne ngutho ga ɔthu nangué ma mbuihü, da hya ra ts'edi 'bu zai ga humbahü nangué rá 'befi Oja. Ne ɛmme xun ngu di muui 'bu ga humbahü, nguetho i ɔrcahu ran ho yu pa i jabu ya, ne gätho yu pa mazai. ⁹Ne majuani na ram hman na, janangué'a nde'bu gätho ga ɔthu xun ho. ¹⁰Janangué'a dí häthu yun unbi ne dí humbi dadım pehmü, guerpü go da zä ga xihmbü xun ho rá m hma Oja yu ja'i. Ne da zä ga dáp yú mbui Oja buya, ne dim pøhø. Nguetho n'dat' Oja dí tømhbü i 'bui, nu'a in nde da yañ'u

gätho yu ja'i i 'bui, ne da yan'u to'o da 'yęc'yei a. ¹¹Nuya yun xädi i ja ua, thocpa thoho gui hyadumbui emme gui bęnbi ne gui xänbi gätho yu cu bí 'bupu. ¹²O to guídí japi da 'yu'ts'i'li ngue gra ts'ant'u thoho. Pe gui 'yut'u yu cu nanguie yun t'öt'e bi xijü Oja gue gui 'yözehę xun ho, gui jamansu 'be'a gui ma, o 'be'a gui 'yörpu. Jananguie'a gui 'yuti din huęqui n'da ngu n'da, ne di ja'ts'i, ne da zamzehę yú mbui. ¹³Pe gätho 'bu hin ná sęngä bu, pe gui jamansu ni 'befi 'bu guí man rá m hman Oja, ne'bu gadí un ran zofo yu ja'i, ne'bu guí xänbi 'be'a nam bön'a n'daxequi gui xifi. ¹⁴Damim pefi xun ho nanguie a rá ts'edi Oja bi 'da'i, tengu bi xi'a u 'da yú pęngahya Oja. Ngue bi bęn'na ni mbui Oja 'bu mí 'yap rá mfäts'i nanguie'e, ne bi gax yú 'ye bu ja ni ya. ¹⁵Thocpa thoho gui 'yöt'a dí xi'i, ne hont'a gui hyadumbui gui 'yöt'a, ne nubuya da nu i gätho yu ja'i ngue bin te xun ho ni mbui nanguie rá 'befi Oja guí öt'e. ¹⁶Ne thocpa thoho gui hyadumbui gam fäse nanguie ni mbui, ne gui jamansu 'be'a gätho gui xi u 'bupu nanguie rá m hman Oja. Ne nu'bu ngubu gui 'yöt'e, ne di jap'a Oja, ne'u gä mi'da yu ja'i gui xänbi.

Ga fäx ma cuhu

5 O guí su'a n'da ra daç'yei, pe dami zofo xun ho, tengutho 'bu ni ta. Ne nu'u yu ts'ant'u gui 'yöt'e tengutho 'bu nin 'yohuhu. ²Ne nu yu zi bęmbe gui 'yöt'e tengutho 'bu ni mbe, ne nu yu hmute, gui 'yöt'e tengutho 'bu nin ju, ne hin guim bęn'a n'da

ra 'yasä nanguie'u. ³Ne nubü ja yum peti gui jamansuhü n'da ra bęmbe 'bu xun du rá ndø, ngue'bu njo'o to'o di jamansu. ⁴Pe nu'bu n'da ra bęmbe xun du rá ndø, ne 'buh yú t'uhni, o gue yú 'beto, da bađi rán t'ędi Oja a di jamansu yú mbe, tengutho bi 'yörpa 'bu mín t'uhni. Ne gue'a in nde Oja. ⁵Ne nu'bu n'da ra zi bęmbe i nyąui Oja gä ra pa ne ra xui, ne hont'a Oja im bęni, ne nu'bu njo'o to'o di jamansu, pe gui fäxhu a buya. ⁶Pe nu mi'da yu xisu, xun du yú ndø, ngue hinguim bęn Oja, ne i honi da 'yözehę yú pähä zehę. Madague'bu i 'bui, pe tengu'bu xun du bu nam bęn Oja. Hinga gue'u da mba ma jamansu bu ja ram peti u. ⁷Ne nuya yum hma i ja ua, gui xänba u yu cu, jananguie'a njon da 'yęna hingui ho öt'u. ⁸Ne nu'bu n'da hin di unni 'be'a di 'be a rá ta o gue rá mbe, o gätho mi'da yú meni, man'da xun ts'o rá mbui 'bu, xinda gue'bu hin xtá 'yęc'yei, ne bi gön'a ra Cristo. ⁹Nuya ga xi'i nda'u ní hyoya bęmbe gui hyuspa yú thuhu dim pępu ja ram peti. Hont'u pe'ts'a hyate njeya ne emme bim 'bumanhui yú ndø. ¹⁰Ne i hnumanho nanguie yu hoga'befi i öt'e, ne bi jamansu xun ho yú t'uhni, ne zađi di säyaba yu ja'i bu ja yú ngu, ne him bin 'yęzehę pe bin 'yęhę nanguie yú mi'yęc'yęihü, ne bi hyurpa yú mbui to'o mi tu yú mbui, ne bin ęhya bi 'yöt' mi'da yu hogant'öt'e. Ne guehya yu hyoya bęmbe gui hyuspa yú thuhu ya. ¹¹⁻¹²Pe nu mi'da yu xisu xun du yú ndø, nu'bu hingui ngu yu jeya pe'ts'i, hin gui hyuspa yú thuhu

gue gui 'yɛmfu dim pɛpɛ. Nguetho ts'urpɛ thoho da bɛni din thɛti, ne nu'bu din thɛti mahɔn'a hin da 'yɔt'a ra 'befi mɪ ma xtá 'yɔt'e. Ne ra ts'oqui a nguetho him bi ja'ts'a bi ma. ¹³Ne nu'ɥ, ts'urpɛ thoho din dɔnhɛi yú mbɛi 'bɛ njo'o yú ndø, ne da hya'da thoho yɛ ngu, ne hɔn nan c'ɛte di ja, im man'a hingui ho, ne sá din thɛnt'i i øt'e ne hin rá 'befi bɛ. ¹⁴Janangue'a man'da xɛn ho 'bɛ din thɛti mahɔn'a, dim 'bɛh yú t'ɛhni, ne dim pɛpɛ ja yú nguse. Ne nu'bu din jabɛ da 'yɔt'e, hin di c'aman'ɥju man sɛihɛ 'bɛ. ¹⁵Nguetho i 'bɛ i 'da yɛ xisu xɛn du yú ndø, ne ya xɛ mbengui ne i ten ra zɪthu. ¹⁶Ne dí xi'i mahɔn'a, nu'bu 'bɛ a n'da ra cu ngue bi du rá ndø a rá mbe, jatho da mbepi, o gue rá nana bi du rá ndø, o gue rá meni, i jatho di jamansu, ne hinga gue'a ra mbeti pa ma peti bu ja ra nijá dí mba ma jamansu ɛ. Janangue'a dí gua'a ra mbeti bu ja ra nijá ngue hɔnt'ɥ njo'o to'o di jamansu da mba m'bepe bɛ. ¹⁷Nu yɛ ngurpi bu ja ram peti, nu'ɥ to di ja'ts'i xɛn ho yú 'befi, da t'ɛspa ɛ, ne da mba m'báts'i 'be'a di 'bedi. Ne nu'ɥ to i humbi din xánbate nangué rám hman Ojɔ, man'da jats'editho da t'ɛspi. ¹⁸Nguetho nt'o't'i: “Nu yɛ uɔfanindani 'bɛ i uɔhi hingan thu't'i yú nde, pɛ da zá da za yɛ paxi i ja bɛ.” Ne man'da ram hma i ja: “Nu'a to dim pefi ja rán t'ɛdi din ju't'i,” i ɛna. ¹⁹Ne hin gui 'yurpa ra güenda 'bɛ da mba ma yapi n'da ra ngurpi t'ɛmbi bi 'yɔt' ra ts'oqui, hinda hɔnt'bu di yoho hyu ɛ di yapi gui 'yøh pɛya. ²⁰Ne nu'bu majuani bi

'yɔt' ra ts'oqui, da mba ma hecpi bu dim peti ɛ mi'da, n'dahma gátho din su. ²¹Ne madague'bu gadín amigoui o hin'na, pɛ 'da'angu gui 'yørpe. Ne gue'a i jats'edi dí xi'i gui 'yɔt'a, nguetho in nu a Ojɔ, Ojɔ da badi 'bɛ guí ja'ts'i, ne'a ra Hmu, ra Jesucristo, in nu i, ne yú hogam 'bɛhni Ojɔ mahɛts'i in nu i. ²²Him 'bex gui un ra 'befi n'da ran 'yohɛ, 'be gui pɔhmbɛ 'be'a rá mbɛi. Nguetho nu'bu n'da gá un ra 'befi, ne da 'yɔt' ra ts'oqui, guí conhui rá ts'oqui a bɛya. Janangue'a gan 'yomfɛni xɛn ho, ne nte gan dupate bɛya. ²³Nuya dí xi'i gra Timoteo, nangué ni mbɛi xɛn ɛ, ne jant'a pɛnts' thoho, dami si zits'utho ra vino, ne hinga hɔnt'a ra dehe gui si. ²⁴Guim bɛmhbu ndana ɛ yɛn 'yohɛ da sih ra 'befi bu ja ram peti, 'bɛ i 'da ngue mfadi i ja yú ts'oqui, ne 'bɛh mi'da ngue hinga mfadi i ja yú ts'oqui jague'bu da zɔn ra pa da thɛnba yú ts'oqui. ²⁵Ne ngutho nangué ran hocjɔ'i i øt'a n'da, mfadi nangué yɛ ja'i. Ne nu'bu him 'bexque mfadi, pɛ m'bejua da fadi, nguetho hingui sá da 'yagui.

6 Nu'ɥ yɛ 'yɛhɛ bí 'bɛpɛ, da numansu ɛ yú hmu to i ørpa yú 'befi. Ne nu'bu din jabɛ da 'yɔt'e, njon di c'aman'ɥ nangué Ojɔ ne njon di c'aman'ɥ rán xádi Ojɔ. ²Ne nu'bu yɛ 'yɛc'yei ɛ yú hmu yɛ 'yɛhɛ, pɛ guexta'a da numansu ɛ yú hmu ne hin da zani ngue'bu mbɛni din cuhɛ ɛ. Pɛ man'da da bɛni da mbepi xɛn ho, nguetho rá mi'yɛc'yeiui da mbepi, ne di huɛc'a rá hmu. Dami xánba na ram hma, ne thocpa thoho gui bɛnba ɛ.

**Xun ngu dí tãhmbu nangué rá 'befi
Oja nguetho i hurca ma mbuihu**

³Pe i 'bu'i 'da yu xãnbate n'dan'yo ram hma in xãnbate, ne hin din theui a rãm hma ma Hmuhu ra Jesucristo ngue majuañi dí zerca ma mbuihu, ne hin din theui a ram hma ga dãp ma mbuihu Oja. ⁴Pe nu'ũ, bi ẽ't' yũ mbui nangué ran 'yets'i, ne nte i pađi. Ne ẽmme honi di dunba yũm hma guepu i fũpu ran ts'eya, ran heque, ran ts'ante, ran t'ũ't'ate, 'be'a gãtho im bẽn rá mbui. ⁵Ne nu'ũ thocpa tho din sui n'da ngu n'da ẽ, gue'ũ bin ts'on yũn 'yomfẽni, ne hingui sã da bađi ndana a majuañi. Ne im bẽni xũn ngu ra mbeti da daħa nangué rá 'befi Oja. Pe o guĩ øhmbu a i man ẽ. ⁶Pe majuañi xũn ngu dí tãhmbu nangué rá 'befi Oja, i hurca ma mbuihu, ne dí 'bũmanhohu nangué Oja. ⁷Nguetho nte bá haħu 'bu mãm 'bũhmbu ua ja ra ximhäi, ne nte da zã ga haħu 'bu bi zõn ra pa ga tuhu. ⁸Pe hin da du ma mbuihu 'bu zí ts'ũtho dí pes'hu yũn ts'ihme ne yu he. ⁹Pe nu'ũ to'o in nde dim membeti, hingan ts'ãrpũ thoho da thãt'i da 'yõt'a ra ts'oqui. Ne tengu'bu da mba nthu't'i rá mbui, ne man'da man'da nĩn xãndi 'be'a gãtho da bẽn rá mbui. Pe ndetho din unbazehẽ, ne din tonto rá mbui 'be'a gãtho honi, ne gue'ũ yũn t'õt'e ní zo bu ja ram 'bedi. ¹⁰Nguetho nu'bu 'bu a n'da ẽmme in nde ra mbeti, gue'a ní mbuđi gãtho yu ts'oqui bu rá mbui a. Ne nu'a ní ho ra mbeti ẽ 'da, bi 'uepu rá 'yu Oja, ne di unba zehẽ rá mbui nangué ra dumbui.

**I øt' ra hogatuhni nangué
Oja a ra Timoteo**

¹¹Pe nu'i gra Timoteo, rá mbefli Oja, dami 'uegue nangué yũn ts'o i mangua. Pe gui hyumbi gui ten'na ran ho, ne hønt'a Oja guim bẽni da mbãx'i'i, ne gui huẽc ni mija'ihu, ne hin gan xõmbui, ne din ja ni yembui. ¹²Xũn ngu yu ja'i bi 'yø 'bu gmĩm ma xũn ho ni t'ẽc'yei. Ne nguetho ya gui hyut'anzambu gui tãħa, tengu'bu n'da ra dofui i hãt yũn unbi ngue da daħ ran sui. Janangué'a da zã guim bent'i xũn ho a ra te ma'da'yo, gue'a í zon'na a. ¹³Ne guim bẽni Oja in nu i, nu'a di un yũ te 'be'a gãtho i 'bui. Janangué'a gui hyut'anzambu ne hin gui su nin dađe. Ne in nu'a ra Jesucristo ngue bi ma xũn ho a majuañi 'bu mí mba ma dãpi ra Poncio Pilato. ¹⁴Janangué'a dí xi'i, jats'editho gui ja'ts'i gãtho ra 'befi bin 'da'i, nte gui ts'oni, ne njon da man ran ts'o nangué'a buya. Ne gue'a gui 'yõt'a ya, gue'bu go bi zõn ra pa di nequi ma Hmuhu ra Jesucristo. ¹⁵Nguetho nu'bu bi zõn ra pa nts'ãnni, Oja ba penhua ra Cristo mahõn'a. Ne nu Oja mixte xũn hotho, ne ẽmme di johya, ne i 'dase ngue di manda. Ne nu'a Oja ra ts'ut'abi xinda gue gãtho mi'da yu ts'ut'abi 'bui, ne nu'a ja rá ts'edi xinda gue gãtho mi'da ja yũ ts'edi. ¹⁶Ne hønt'a Oja njãm'bu da du. Ne ẽmme di nec thoho hapũ bí 'bui, njon da zã da hyãm bu, ne njongui sã da nu Oja. Nu'a ẽmme i t'ẽspi ne da 'yuh rá ts'edi mazai. Ne hønt'a gam bẽmhbu a ya. ¹⁷Dami xi'ũ yu membeti 'yẽc'yei, ngue'ũ to i ja yũ

mbeti ua ja ra ximhäi, dami xifi hin
 din 'yęts'i, ne xın da bęni di muui
 yá mbeti, nu'ę ts'ęrpę thofo dim
 'bedi. Pe dami xifi hont'a Oja da
 bęni, ngue di muui xın ho, ne da
 badi bí nęxpę 'bę Oja gátho xın ho
 dí pes'hę, ndeję dan johyahę. ¹⁸Pe
 dami xifi da 'yot' ran ho, ne man'da
 tengu'bę gue'a ná membeti ę bęya.
 Ngue hin din 'yęya pe da gomhbę
 yę ja'i 'be'a pe'ts'i. ¹⁹Ne nu'bę
 din jabę ga othę, ga pes'hę 'be'a
 majuęni di muui, ne ga nuhę xın
 ngu rán japi Oja 'bę bi zon ra pa, ne

majuęni dam 'bamanhohę gátho yę
 pa mazai.

N'da ran zofo ran zęgui

²⁰Nu'i gra Timoteo, dami
 jamansu xın ho ra 'befi nanguę
 rá m hma Oja bi 'da'i. Ne dami
 'uegue nanguę'ę yęm hma ęmbi ní
 dın ran 'yomfęni n'da, pe hingui ho
 ę. Sati thofo, ne n'dan'yotho ra 'yu
 i ut'a n'da. Ne nu'ę to'o bi denni, bi
 'beh rá 'yu Oja. ²¹Ne nuya Oja di
 'da ahę rá mate. Ne hont'a dí xi'a
 ya.